
संकल्प 

30 अगस्त 2018 
विषय : 1 जनवरी, 1996 के पूर्व विभिन्न आवास योजनाओं के तहत गुच्छ समूहों ( cluster ) में 

निर्मित आवासों जो वर्तमान में जीर्ण- शीर्ण हैं , के निर्माण हेतु मुख्यमंत्री ग्रामीण आवास 

योजना की स्वीकृति के संबंध में । 
1 जनवरी 1996 से जवाहर रोजगार योजना से अलग कर स्वतंत्र रूप से इंदिरा आवास योजनान्तर्गत 
आवास निर्माण हेतु सहायता राशि उपलब्ध कराये जाने का प्रावधान किया गया । इसके पूर्व वर्ष 1980 से 
प्रारंभ की गई राष्ट्रीय ग्रामीण नियोजन कार्यक्रम ( NREP), एवं 1983 से आरंभ की गई ग्रामीण भूमिहीन 
रोजगार गारंटी कार्यक्रम ( RLEGP ) के अंतर्गत अनुसूचित जातियों / अनुसूचित जनजातियों एवं मुक्त बंधुआ 
मजदूरों के लिए आवास निर्माण की योजना चलाई गई थी । वर्ष 1985- 86 से जवाहर रोजगार योजना के 
अंतर्गत आवास का निर्माण कराने की योजना चलाई गई । उक्त योजनाओं के तहत गरीबी रेखा से नीचे 
जीवन बसर करने वाले चुने हए लोगों को बुनियादी सुविधाओं के विकास के साथ- साथ उनके लिए आवास का 
निर्माण भी कराया गया है । इन योजनाओं के अंतर्गत चुने हुए अनेक परिवारों का गुच्छ समूह ( cluster) में 
आवास का निर्माण कराया गया । 

2. 1 जनवरी 1996 से पूर्व विभिन्न आवास योजनाओं के तहत गुच्छ समूहों में निर्मित अनेक 
आवास जीर्ण -शीर्ण होने के कारण लाभुक परिवारों के समक्ष एक तरफ जहाँ जीर्ण- शीर्ण आवास में असुरक्षित 
जीवन बिताने की विवशता है, वहीं दूसरी ओर आवास योजना के अंतर्गत पूर्व में लाभान्वित होने के कारण वे 
प्रधानमंत्री आवास योजना -ग्रामीण का लाभ पाने के पात्र नहीं रह गये हैं । 

3. 1 जनवरी 1996 से पूर्व गुच्छ समूहों में निर्मित आवास वाले अनुसूचित जाति / अनुसूचित 
जनजाति एवं अत्यंत पिछड़ा वर्ग के लाभार्थी जिनका आवास वर्तमान में जीर्ण-शीर्ण है, के समक्ष आवास की 
समस्या को दूर करने के उद्देश्य से मुख्यमंत्री ग्रामीण आवास योजना का कार्यान्वयन करने का निर्णय लिया 
गया है | 

4. योजनान्तर्गत 1 जनवरी 1996 से पूर्व गुच्छ समूहों में निर्मित आवास वाले अनुसूचित 
जाति / अनुसूचित जनजाति एवं अत्यंत पिछड़ा वर्ग के ऐसे लाभुकों जिनका आवास वर्तमान में जीर्ण- शीर्ण है, को 
आवास निर्माण हेतु 1. 20 लाख ( एक लाख बीस हजार ) रूपये की सहायता राशि प्रदान की जायेगी | 

5. इस योजना को आवश्यकतानुसार आगामी वित्तीय वर्षों में भी यथावत जारी रखा जा सकेगा | 

6. ग्रामीण विकास विभाग द्वारा समय - समय पर समीक्षोपरान्त गुण - दोष के आधार पर योजना में 
आवश्यक प्रक्रियात्मक संशोधन करने के लिए विभाग स्वयं सक्षम होगा । 

7. योजनान्तर्गत पात्र लाभुकों को सहायता राशि के भुगतान की प्रक्रिया का निर्धारण विभाग द्वारा 
किया जायेगा । 
आदेश : आदेश दिया जाता है कि इस संकल्प को बिहार राजपत्र के असाधारण अंक में 

प्रकाशित किया जाय एवं इसकी प्रतिलिपि सरकार के सभी विभागों एवं 
महालेखाकार , बिहार, पटना को सूचनार्थ भेजी जाय । 

बिहार - राज्यपाल के आदेश से , 
अरविन्द कुमार चौधरी , 
सरकार के सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 817- 571 + 500 - डी0टी0पी0 । 

